



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2016-2017)

FIRST REPORT ON THE SCRUTINY OF
DEMANDS FOR GRANTS
(2016-2017)

2016 സെപ്റ്റംബർ 26-ാം തീയതി സമർപ്പിച്ചത്
(Presented on September 26, 2016)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2016

SECRETARIAT OF THE KERALA LEGISLATURE
THIRUVANANTHAPURAM
2016

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി XI
(SUBJECT COMMITTEE XI)**

**ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)**

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2016-2017)

FIRST REPORT ON THE SCRUTINY OF
DEMANDS FOR GRANTS
(2016-2017)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XI
(ഭക്ഷ്യവും സിവിൽ സപ്ലൈസും സഹകരണവും)
(2016-2018)

ഘടന

ചെയർമാൻ :

ശ്രീ. എ. സി. മൊയ്തീൻ,
സഹകരണവും വിനോദസഞ്ചാരവും വകുപ്പുമന്ത്രി.

എക്സ്-ഓഫീഷ്യോ അംഗം :

ശ്രീ. പി. തിലോത്തമൻ,
ഭക്ഷ്യവും സിവിൽ സപ്ലൈസും ഉപഭോക്തൃകാര്യവും വകുപ്പുമന്ത്രി

അംഗങ്ങൾ :

- ശ്രീ. അബൂൽ ഹമീദ് പി.
- ശ്രീ. അനൂപ് ജേക്കബ്
- ശ്രീ. എൽദോസ് കുന്നപ്പിള്ളി
- ശ്രീ. ജോർജ് എം. തോമസ്
- ശ്രീ. പി. സി. ജോർജ്ജ്
- ശ്രീ. വി. ജോയി
- ശ്രീ. മുഹമ്മദ് മുഹസിൻ പി.
- ശ്രീ. മുരളി പെരുനെല്ലി
- ശ്രീ. കെ. കെ. രാമചന്ദ്രൻ നായർ.

നിയമസഭാ സെക്രട്ടേറിയറ്റ് :

- ശ്രീമതി പി. ജയലക്ഷ്മി, സെക്രട്ടറി-ഇൻ-ചാർജ്
- ശ്രീമതി എസ്. ബിന്ദു, ജോയിന്റ് സെക്രട്ടറി
- ശ്രീ. കെ. സുരേഷ് കുമാർ, ഡെപ്യൂട്ടി സെക്രട്ടറി
- ശ്രീ. വി. ജി. റിജു, അണ്ടർ സെക്രട്ടറി.

അവതാരിക

2016-17 സാമ്പത്തിക വർഷത്തെ ബഡ്ജറ്റിൽ ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്ട് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2016 ജൂലൈ 26, ആഗസ്റ്റ് 4 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു:

- ധനാഭ്യർത്ഥന നമ്പർ XXVII—സഹകരണം
- ധനാഭ്യർത്ഥന നമ്പർ XXVIII—പലവക സാമ്പത്തിക സർവ്വീസുകൾ
- ധനാഭ്യർത്ഥന നമ്പർ XXX—ഭക്ഷ്യം

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽനിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപംനൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2016 ആഗസ്റ്റ് 10-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2016 ആഗസ്റ്റ് 10.

എ. സി. മൊയ്തീൻ,
ചെയർമാൻ,
സബ്ജക്ട് കമ്മിറ്റി XI.

റിപ്പോർട്ട്

ധനാഭ്യർത്ഥന നമ്പർ XXVII- സഹകരണം

വോട്ട് ചെയ്തത് : 3,92,24,10,000 രൂപ
(3,57,24,10,000
+ 3,50,00,0000)

ചാർജ്ജ് ചെയ്തത് : ഇല്ല

2425-00-001-91 - സഹകരണ വകുപ്പിന്റെ നവീകരണം

ബഡ്ജറ്റ് വിഹിതം : 1,00,00,000 രൂപ (പ്ലാൻ)

(1) സഹകരണ വകുപ്പ് പുതിയതായി പണികഴിപ്പിച്ചിട്ടുള്ള സഹകരണ ആസ്ഥാന മന്ദിരത്തിൽ കമ്പ്യൂട്ടർവത്കരണം, സോഫ്റ്റ്‌വെയറുകളുടെ വികസനം തുടങ്ങിയവയ്ക്ക് നിലവിലെ ബഡ്ജറ്റ് വിഹിതം അപര്യാപ്തമായതിനാൽ 75 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-31- - സഹകരണ മാനേജ്മെന്റ്
ഇൻസ്റ്റിറ്റ്യൂട്ടുകൾ മുതലായവയ്ക്കുള്ള
സഹായം-സഹായധനം-
ശമ്പളം.

ബഡ്ജറ്റ് വിഹിതം : 71,00,000 രൂപ (പ്ലാൻ)

(2) സഹകരണ വകുപ്പിന്റെ പ്രവർത്തനങ്ങൾ, തെരഞ്ഞെടുപ്പ്, നൂതന കണക്കെടുപ്പ് സമ്പ്രദായം, പദ്ധതി തയ്യാറാക്കൽ, വിലയിരുത്തൽ എന്നിവ ഉൾപ്പെടെ ഭരണ സംവിധാനത്തെക്കുറിച്ച് ഉദ്യോഗസ്ഥർക്ക് നിരന്തര പരിശീലനം നൽകുന്നതിനായി ഒരു പരിശീലന കേന്ദ്രം സ്ഥാപിക്കുന്നതിനും, ദേശീയ സഹകരണ യൂണിയനുമായി ഉണ്ടാക്കിയ ഉടമ്പടി അനുസരിച്ച് കണ്ണൂർ സഹകരണ മാനേജ്മെന്റ് സ്ഥാപനത്തിന് അടിസ്ഥാന സൗകര്യങ്ങൾ പ്രദാനം ചെയ്യുന്നതിനുള്ള ചെലവിനത്തിന്റെ 50% വഹിക്കുന്നതിനും കൂടുതൽ തുക ആവശ്യമുള്ളതിനാൽ 31 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

- 2425-00-107-80 - പ്രാഥമിക കാർഷിക വായ്പാ സംഘങ്ങൾക്കുള്ള സഹായം
- ബഡ്ജറ്റ് വിഹിതം - 10,00,00,000 രൂപ (പ്ലാൻ)

(3) കേരള സഹകരണ റിസ്ക് ഫണ്ട് പദ്ധതി പ്രകാരം നൽകുന്ന ധനസഹായം കഴിഞ്ഞ രണ്ട് വർഷങ്ങളിലായി വളരെയധികം വർദ്ധിച്ചിട്ടുള്ളതിനാൽ ഈ പദ്ധതിയുടെ കോർപ്പസ് ഫണ്ടിലേക്ക് സർക്കാർ വിഹിതമായി ധനസഹായം അനുവദിക്കുന്നതിന് 6 കോടി രൂപയും 2015-16 സാമ്പത്തിക വർഷം അനുവദിച്ച തുകയിൽ ഫണ്ട് ലഭ്യമല്ലാത്തതിനാൽ അനുവദിക്കാൻ ബാക്കി നിൽപ്പുള്ള 226.27 ലക്ഷം രൂപയും ഉൾപ്പെടെ 826.27 ലക്ഷം രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഇതിനു പുറമേ കാർഷിക ആവശ്യങ്ങൾക്ക് കൈപ്പറ്റിയ വായ്പ കൃത്യമായി തിരിച്ചടക്കുന്നവർക്ക് 4% പലിശ സബ്സിഡി അനുവദിക്കുന്നതിന് നിലവിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ

പ്രസ്തുത ആവശ്യത്തിലേക്കായി 70 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-72-33 സഹകരണ സ്ഥാപനങ്ങളിൽ നിന്നും എടുക്കുന്ന വായ്പയുടെ കൃത്യമായ തിരിച്ചടവിന് നൽകുന്ന ഉത്തേജന പലിശ ഇളവു പദ്ധതി - സബ്സിഡികൾ.

ബഡ്ജറ്റ് വിഹിതം : 1,00,00,000 രൂപ (നോൺ പ്ലാൻ)

(4) 2011-12 സാമ്പത്തിക വർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി 32.00 കോടി രൂപ വകയിരുത്തുന്നതാണെന്ന് പ്രഖ്യാപിച്ചിരുന്നുവെങ്കിലും നിലവിലെ ബഡ്ജറ്റിൽ 7 കോടി രൂപ മാത്രമാണ് അനുവദിച്ചു നൽകിയത്. തുടർ പദ്ധതി ആയതിനാൽ ഈ തുക പര്യാപ്തമല്ല. ആയതിനാൽ ഈയിനത്തിൽ ആകെ 26.00 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-108-80-33 - ഉത്സവച്ചന്തകൾ സംഘടിപ്പിക്കുന്നതിന് സഹകരണ സംഘങ്ങൾക്കുള്ള സഹായനം - സബ്സിഡികൾ.

ബഡ്ജറ്റ് വിഹിതം : 53,00,00,000 രൂപ (നോൺ പ്ലാൻ)

(5) കൺസ്യൂമർ ഫെഡ് ഉത്സവച്ചന്തകളിൽ നിത്യോപയോഗ സാധനങ്ങൾ സബ്സിഡിയോടെ വിൽപന നടത്തിയ ഇനത്തിൽ 150 കോടി രൂപ സർക്കാരിൽ നിന്നും ലഭിക്കുവാനുണ്ടെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ 97 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-51 - പ്രാഥമിക കാർഷിക ക്രെഡിറ്റ് സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി) പദ്ധതി

ബഡ്ജറ്റ് വിഹിതം : 1000 രൂപ (പ്ലാൻ)

4425-00-108-42 - പ്രാഥമിക കാർഷിക ക്രെഡിറ്റ് സംഘങ്ങൾ, മൊത്തറില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി) പദ്ധതി

ബഡ്ജറ്റ് വിഹിതം : 8,63,99,000 രൂപ (പ്ലാൻ)

6425-00-108-19 - പ്രാഥമിക കാർഷിക സഹകരണ സംഘങ്ങൾ, ഫെഡറേഷനുകൾ എന്നിവയ്ക്കുള്ള സഹായം (എൻ.സി.ഡി.സി) പദ്ധതി

ബഡ്ജറ്റ് വിഹിതം : 9,36,00,000 രൂപ (പ്ലാൻ)

(6) ആശുപത്രി സഹകരണ സംഘങ്ങൾ, ലേബർ കോൺട്രാക്ട് സഹകരണ സംഘങ്ങൾ, കൺസ്യൂമർ സഹകരണ സംഘങ്ങൾ, പട്ടികജാതി/പട്ടികവർഗ്ഗ സഹകരണ സംഘങ്ങൾ മുതലായവയ്ക്ക് ധനസഹായം നൽകുന്ന പദ്ധതി പ്രകാരം എൻ.സി.ഡി.സി. ധനസഹായം ലഭിച്ചതും വിവിധ ഘട്ടങ്ങളിലായി പൂർത്തീകരിച്ചു വരുന്നതുമായ പ്രോജക്ടുകൾക്ക് രണ്ടാം ഗഡു ധനസഹായം അനുവദിക്കുന്നതിനും 2016-17 സാമ്പത്തിക വർഷത്തിൽ പുതുതായി സംഘങ്ങൾക്ക് ധനസഹായം അനുവദിക്കുന്നതിനും നിലവിൽ വകയിരുത്തിയിട്ടുള്ള ബഡ്ജറ്റ് വിഹിതം പര്യാപ്തമാവില്ല. ആയതിനാൽ ഈ പദ്ധതിയിനത്തിൽ ആകെ 24.50 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2425-00-108-47 - പ്രൊഫഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമികളുടെ ധനസഹായം - സഹായ ധനം - ശമ്പളം

ബഡ്ജറ്റ് വിഹിതം : 3,50,86,000 രൂപ (നോൺ പ്ലാൻ)

(7) കേപ്പിന് ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ട്രഷറി ഫിക്സ്ഡ് ഡെപ്പോസിറ്റ് പദ്ധതി നിക്ഷേപം നടത്തുന്നതിനും പ്രസ്തുത നിക്ഷേപ തുകയുടെ 25% ഗ്രാന്റായി കേപ്പിന് സർക്കാർ നൽകുന്നതിനും വ്യവസ്ഥയുണ്ടായിരുന്നു. ഈയിനത്തിൽ കേപ്പിന് 29.639 കോടി രൂപ ബാക്കി നൽകാനുണ്ട്. പ്രസ്തുത തുക നൽകുന്നതിന് നിലവിൽ വകയിരുത്തിയിട്ടുള്ള വിഹിതത്തിന് പുറമെ 26.1304 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-35 - മൂലധന ആസ്തികളുടെ രൂപീകരണത്തിനുള്ള സഹായധനം
ബഡ്ജറ്റ് വിഹിതം - 9,50,00,000 രൂപ (പ്ലാൻ)

(8) പത്തനാപുരത്തും വടകരയിലുമുള്ള എഞ്ചിനീയറിംഗ് കോളേജുകളിൽ പെൺകുട്ടികൾക്കായുള്ള റോസ്റ്റൽ നിർമ്മിക്കുന്നതിനും വടക്കാഞ്ചേരി, ആറന്മുള എന്നിവിടങ്ങളിലെ എഞ്ചിനീയറിംഗ് കോളേജുകളിലെ പഠന വികസന ബ്ലോക്ക് നിർമ്മിക്കുന്നതിനും നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ 5.50 കോടി രൂപ കൂടി ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2425-00-108-37 - കർഷകസേവനകേന്ദ്രം
ബഡ്ജറ്റ് വിഹിതം : 3,30,00,000 രൂപ (പ്ലാൻ)

4425-00-108-32 - കർഷകസേവനകേന്ദ്രം
ബഡ്ജറ്റ് വിഹിതം : 1,70,00,000 രൂപ (പ്ലാൻ)

(9) സഹകരണ വകുപ്പ് ആവിഷ്കരിച്ചിട്ടുള്ള ജൈവ പച്ചക്കറി കൃഷി പദ്ധതിയുടെ ഭാഗമായി 'സുവർണ്ണം ഷോപ്പുകൾ' ആരംഭിക്കുന്നതിന് 1 കോടി രൂപ ഓഹരി 1 കോടി രൂപ സബ്സിഡി 1:1 എന്ന അനുപാതത്തിൽ സഹകരണ സംഘങ്ങൾക്ക്

ധനസഹായം നൽകുന്നതിനായി നിലവിൽ അനുവദിച്ചിട്ടുള്ള ബഡ്ജറ്റ് വിഹിത്തിനു പുറമെ 2425-00-108-37 എന്ന ശീർഷകത്തിൽ 1 കോടി രൂപയും 4425-00-108-32 എന്ന ശീർഷകത്തിൽ 1 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-36 - കാർഷിക വിപണന മേഖലയെ ശക്തിപ്പെടുത്തുന്നതിന് പ്രൈമറി മാർക്കറ്റിംഗ് കോ-ഓപ്പറേറ്റീവ്സിനുള്ള ധനസഹായം

ബഡ്ജറ്റ് വിഹിതം : 1,54,00,000 രൂപ (പ്ലാൻ)

4425-00-108-30 - അഗ്രിക്കൾച്ചർ മാർക്കറ്റിംഗ് സെക്ടറിനെ ശക്തിപ്പെടുത്തുന്നതിന് പ്രൈമറി മാർക്കറ്റിംഗ് കോ-ഓപ്പറേറ്റീവ്സിന് സഹായം

ബഡ്ജറ്റ് വിഹിതം : 2,20,00,000 രൂപ (പ്ലാൻ)

6425-00-108-09 - അഗ്രിക്കൾച്ചർ മാർക്കറ്റിംഗ് സെക്ടറിനെ ശക്തിപ്പെടുത്തുന്നതിന് പ്രൈമറി മാർക്കറ്റിംഗ് കോ-ഓപ്പറേറ്റീവ്സിന് ലോൺ

ബഡ്ജറ്റ് വിഹിതം : 66,00,000 രൂപ (പ്ലാൻ)

(10) കാർഷിക വിപണന മേഖലയെ ശക്തിപ്പെടുത്തുന്നതിനായുള്ള ഈ പദ്ധതി പ്രകാരം വിപണന സഹകരണ സംഘങ്ങൾക്ക് മാത്രമാണ് നിലവിൽ ധനസഹായം അനുവദിച്ചു വരുന്നത്. പ്രാഥമിക കാർഷിക സഹകരണ സംഘങ്ങളെ കൂടി ഈ പദ്ധതിയിൽ ഉൾപ്പെടുത്തി ധനസഹായം അനുവദിക്കുന്നതിനായി 2425-00-108-36 എന്ന ശീർഷകത്തിൽ 231 ലക്ഷവും 4425-00-108-30 എന്ന ശീർഷകത്തിൽ 330

ലക്ഷ്യം 6425-00-108-09 എന്ന ശീർഷകത്തിൽ 99 ലക്ഷ്യമടക്കം 660.00 ലക്ഷം രൂപ നിലവിലുള്ള വിഹിതത്തിനു പുറമെ അനുവദിക്കണമെന്ന് സമിതി ശുപാർശ ചെയ്യുന്നു.

4425-00-107-99(2)-അപ്പക്സ് ബാങ്കുകൾ, സെൻട്രൽ ബാങ്കുകൾ, നിക്ഷേപങ്ങൾ - കേന്ദ്രവിഹിതം 100%.

ബഡ്ജറ്റ് വിഹിതം: ഇല്ല

4425-107-98(02)- അപ്പക്സ് ബാങ്കുകൾ, സെൻട്രൽ ബാങ്കുകൾ, നിക്ഷേപങ്ങൾ കേന്ദ്ര വിഹിതം 100%

ബഡ്ജറ്റ് വിഹിതം: ഇല്ല

4425-107-97(02)- അപ്പക്സ് ബാങ്കുകൾ, സെൻട്രൽ ബാങ്കുകൾ, നിക്ഷേപങ്ങൾ, കേന്ദ്ര വിഹിതം

ബഡ്ജറ്റ് വിഹിതം: ഇല്ല

(11) സംസ്ഥാന സഹകരണ കാർഷിക ഗ്രാമവികസന ബാങ്കിന് 4 കോടി രൂപയുടെ സഹായം അനുവദിക്കുന്നതിന് 2014-15-ൽ സർക്കാർ അനുമതി ലഭിച്ചുവെങ്കിലും തുക എസ്.ഡി.ജി മുഖേന വകയിരുത്താത്തതിനാൽ തുക അനുവദിക്കുവാൻ കഴിഞ്ഞിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഈ സാമ്പത്തിക വർഷം 4 കോടി രൂപ 4225-00-107-99(02) എന്ന ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു. കൂടാതെ 4425-00-107-98(02) എന്ന ശീർഷകത്തിൽ 1000 രൂപയും 4425-00-107-97(02) എന്ന ശീർഷകത്തിൽ 1000 രൂപയും ടോക്കൺ പ്രൊവിഷനായി വകയിരുത്തണമെന്നും സമിതി ശുപാർശ ചെയ്യുന്നു.

4425-00-107-85 - ജില്ലാ സഹകരണ ബാങ്കുകൾക്ക് വേണ്ടിയുള്ള ഓഹരി മൂലധന വിതരണം

ബഡ്ജറ്റ് വിഹിതം : ഇല്ല
 4425-00-107-86 - സംസ്ഥാന സഹകരണ ബാങ്കുകൾക്ക് വേണ്ടിയുള്ള
 മൂലധന വിതരണം

ബഡ്ജറ്റ് വിഹിതം : ഇല്ല
 (12) സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും
 മൂലധനപര്യാപ്തത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച
 ധനസഹായ തുക നൽകുന്നതിന് തത്തുല്യമായ നിക്ഷേപം സഹകരണ ബാങ്കുകൾ
 സർക്കാർ ട്രഷറിയിൽ നിക്ഷേപിക്കണമെന്നുള്ള സർക്കാർ നിർദ്ദേശത്തിന്റെ
 അടിസ്ഥാനത്തിൽ സഹകരണ ബാങ്കുകൾ 199.50 കോടി രൂപ ട്രഷറിയിൽ
 നിക്ഷേപിച്ചിരുന്നു. ഇതിൽ 106.399 കോടി രൂപ മാത്രമാണ് സർക്കാർ പിൻവലിച്ച്
 നൽകിയിട്ടുള്ളതെന്നും ജില്ലാ സഹകരണ ബാങ്കിന്റെ വിഹിതമായി 23.101 കോടി
 രൂപയും സംസ്ഥാന സഹകരണ ബാങ്കിന്റെ വിഹിതമായി 70 കോടി രൂപയും
 അനുവദിക്കാൻ ബാങ്കിനുണ്ടെന്നും സമിതി മനസ്സിലാക്കുന്നു. ആയതിനാൽ ഈ
 ഇനത്തിൽ ജില്ലാ സഹകരണ ബാങ്കിന് നൽകുന്നതിന് ബാക്കിയുള്ള 23.101 കോടി
 രൂപയും 6 ജില്ലാ സഹകരണ ബാങ്കുകൾക്ക് ധനസഹായം അനുവദിക്കുന്നതിനായി 30
 കോടി രൂപയും ഉൾപ്പെടെ ആകെ 53.101 കോടി രൂപ 4425-00-107-85 എന്ന
 ശീർഷകത്തിലും സംസ്ഥാന സഹകരണ ബാങ്കിന് നൽകുന്നതിന് ബാക്കിയുള്ള 70
 കോടി രൂപ 4425-00-107-86 എന്ന ശീർഷകത്തിലും വകയിരുത്തണമെന്ന് സമിതി
 ശുപാർശ ചെയ്യുന്നു.

4425-00-108-71 - പ്രാഥമിക കാർഷിക വായ്പാ സഹകരണ സംഘങ്ങളുടെ
 സംയോജിത വികസനം

ബഡ്ജറ്റ് വിഹിതം : 7,50,00,000 രൂപ (പ്ലാൻ)

6425-108-74 - സംയോജിത സഹകരണ വികസന പദ്ധതി
 (എൻ.സി.ഡി.സി. സഹായം)

ബഡ്ജറ്റ് വിഹിതം : 5,00,00,000 രൂപ (പ്ലാൻ)

(13) തൃശ്ശൂർ, പാലക്കാട് ജില്ലകളിൽ ഐ.സി.ഡി.പി. യുടെ രണ്ടാം ഘട്ട പ്രവർത്തനങ്ങൾക്കായി 15.6573 കോടി രൂപ 4525-00-108-71 എന്ന ശീർഷകത്തിലും 14.4283 കോടി രൂപ 6425-00-108-74 എന്ന ശീർഷകത്തിലും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

6425-00-108-10 - നബാർഡിന്റെ ആർ.ഐ.ഡി.എഫ്.ന കീഴിൽ സഹകരണ സംഘങ്ങൾക്കുള്ള വായ്പകൾ ബഡ്ജറ്റ് വിഹിതം : 9,62,00,000 രൂപ (പ്ലാൻ)

(14) സഹകരണ ആശുപത്രിക്ക് നബാർഡ് 2014-15 വർഷം അനുവദിച്ച തുകയുടെ രണ്ടാം ഗഡു അനുവദിക്കുന്നതിന് നിലവിലുള്ള ബഡ്ജറ്റ് വിഹിതമായ 9.62 കോടി രൂപ അപര്യാപ്തമായതിനാൽ 154.19 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ബഡ്ജറ്റ് പ്രഖ്യാപനങ്ങൾ

താഴെപ്പറയുന്ന പുതിയ പദ്ധതികളിൽ ശീർഷകം നൽകിയിട്ടില്ലാത്തവയ്ക്ക് ശീർഷകങ്ങൾ അനുവദിച്ച് തുക വകയിരുത്തണമെന്ന് സമിതി ശുപാർശ ചെയ്യുന്നു.

(15) മാർക്കറ്റ് ഫെയിൻ 35 കോടി രൂപ 2014-15 വർഷത്തെ ബഡ്ജറ്റിൽ ഉൾപ്പെടുത്തി അനുവദിക്കുന്നതിന് തീരുമാനിച്ചിരുന്നുവെങ്കിലും തുക വകയിരുത്തിയിരുന്നില്ല. ആയതിനാൽ 'കേരള സംസ്ഥാന സഹകരണ വിപണന ഫെഡറേഷൻ' എന്നതിനായി പ്രത്യേക ശീർഷകം അനുവദിച്ച് 35,00,00,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

(16) 2016-17 സാമ്പത്തിക വർഷത്തെ ബഡ്ജറ്റിൽ ജില്ലാ സംസ്ഥാന സഹകരണ ബാങ്കുകൾ സംയോജിപ്പിച്ച് ഒറ്റ ബാങ്കായി പ്രവർത്തിപ്പിക്കുന്നതിനുള്ള നിർദ്ദേശങ്ങൾ രൂപം നൽകുന്നതിനുള്ള കമ്മിറ്റിയ്ക്ക് ധനസഹായം നൽകുന്നതിലേക്കായി 10.00 ലക്ഷം

രൂപ അനുവദിക്കുമെന്ന് പ്രഖ്യാപിച്ചിരുന്നെങ്കിലും തുക വകയിരുത്തിയിട്ടില്ല. ആയതിലേക്കായി 10.00 ലക്ഷം രൂപ "ജില്ലാ-സംസ്ഥാന സഹകരണ ബാങ്കുകൾ സംയോജിപ്പിച്ച് ഒറ്റ ബാങ്കായി പ്രവർത്തിപ്പിക്കുന്നതിനുള്ള നിർദ്ദേശങ്ങൾ രൂപം നൽകുന്നതിനുള്ള കമ്മിറ്റിക്ക് ധനസഹായം" എന്ന ഇനത്തിൽ പ്രത്യേകം ശീർഷകം അനുവദിക്കണമെന്ന് സമിതി ശുപാർശ ചെയ്യുന്നു.

ലീഗൽ മെട്രോളജി വകുപ്പ്

ധനാഭ്യർത്ഥന നമ്പർ XXVIII - പലവക സാമ്പത്തിക സർവ്വീസുകൾ

വോട്ട് ചെയ്തത് : 27,62,40,53,000 രൂപ
(27,62,40,50,000+3000)

ചാർജ്ജ് ചെയ്തത് : ഇല്ല

3475-00-106-99-02- അളവുകളുടെയും തൂക്കങ്ങളുടെയും ക്രമീകരണം മെട്രിക് സമ്പ്രദായം നടപ്പാക്കൽ - വേതനം

ബഡ്ജറ്റ് വിഹിതം: 57,69,000 രൂപ (നോൺ-പ്ലാൻ)

(17) നിലവിലെ ബഡ്ജറ്റ് വിഹിതം 2015-16 വർഷത്തിനേക്കാൾ കുറവാണ് സമിതി മനസ്സിലാക്കുന്നു. ശമ്പള പരിഷ്കരണ കുടിശ്ശിക ഉൾപ്പെടെ നൽകേണ്ടതിനാൽ ഈ വർഷം അനുവദിച്ചിട്ടുള്ള രൂപയ്ക്കു പുറമേ 20 ലക്ഷം രൂപ കൂടി അധികമായി ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

3475-00-106-99-05- അളവുകളുടെയും തൂക്കങ്ങളുടെയും ക്രമീകരണം മെട്രിക് സമ്പ്രദായം നടപ്പാക്കൽ - ഓഫീസ് ചെലവുകൾ

(3)- ടൈപ്പിംഗ് ചെലവ്

ബഡ്ജറ്റ് വിഹിതം: 4,00,000 രൂപ (നോൺ-പ്ലാൻ)

(18) ഇന്റർനെറ്റ്, ഫാക്സ്, ടെലഫോൺ എന്നിവയ്ക്ക് പുറമേ എല്ലാ നിർവ്വഹണ ഉദ്യോഗസ്ഥർക്കും CUG SIM നൽകിയിട്ടുള്ളതിനാൽ നിലവിലെ ബഡ്ജറ്റ് വിഹിതത്തിനു പുറമേ 8 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-05- അളവുകളുടെയും തുകങ്ങളുടെയും ക്രമീകരണം - മെട്രിക് സമ്പ്രദായം നടപ്പാക്കൽ - ഓഫീസ് ചെലവുകൾ

(4)- മറ്റിനങ്ങൾ

ബഡ്ജറ്റ് വിഹിതം: 15,00,000 രൂപ (നോൺ-പ്ലാൻ)

(19) 11 ഓഫീസുകളിൽ പുതുതായി സജ്ജീകരിച്ച ഫ്രണ്ട് ഓഫീസുകളുടെ പ്രവർത്തനത്തിന് ആവശ്യമായ സാധനങ്ങൾ വാങ്ങി നൽകേണ്ടതുണ്ട്. ഇതിനായി കൂടുതൽ തുക ആവശ്യമുള്ളതായി സമിതി മനസ്സിലാക്കുന്നു. ആയതിനാൽ ഈ ഇനത്തിൽ നിലവിലെ ബഡ്ജറ്റ് വിഹിതത്തിനു പുറമേ 15 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-06- വാടക, കരം, നികുതി

ബഡ്ജറ്റ് വിഹിതം: 23,00,000 രൂപ (നോൺ-പ്ലാൻ)

(20) കഴിഞ്ഞ വർഷം വാടക നിശ്ചയിച്ച് ലഭിച്ച ഓഫീസ് കെട്ടിടങ്ങളുടെ വാടക കുടിശ്ശിക നൽകുന്നതിനും റവന്യൂ ടവറിൽ പ്രവർത്തിക്കുന്ന ഓഫീസുകളുടെ വാടക ഇനത്തിൽ ഹൗസിംഗ് ബോർഡിന് കൊടുത്തു തീർക്കാനുള്ള 5 ലക്ഷത്തോളം രൂപ നൽകുന്നതിനും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈയിനത്തിൽ 10 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-99-45- പി.ഓ.എൽ.

ബഡ്ജറ്റ് വിഹിതം: 23,00,000 രൂപ (നോൺ-പ്ലാൻ)

(21) ലീഗൽ മെട്രോളജി വകുപ്പിലേക്ക് 24 വാഹനങ്ങൾ കൂടി വാങ്ങുന്നതിനാൽ

ഇന്ധന ഇനത്തിൽ വരുന്ന അധിക ചെലവ് വഹിക്കുന്നതിനായി 5 ലക്ഷം രൂപ കൂടി ബഡ്ജറ്റ് വിഹിതത്തിനു പുറമെ വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-98- അളവുകളും തുകങ്ങളും പരിശോധനയുടെ ഗുണവും കൃത്യതയും വർദ്ധിപ്പിക്കൽ

ബഡ്ജറ്റ് വിഹിതം: 5,18,00,000 രൂപ (പ്ലാൻ)

(22) കഴിഞ്ഞ സാമ്പത്തിക വർഷം e-lams ൽ പോസ്റ്റ് ചെയ്ത തുക ഉൾപ്പെടെ കഴിഞ്ഞ സാമ്പത്തിക വർഷത്തെ പർച്ചേസ് ഓഫ് എക്സ്യൂപ്‌മെന്റ് എന്ന കമ്പോണന്റ് പൂർത്തിയാക്കാൻ 10.46 ലക്ഷം രൂപ അധികം ആവശ്യമാണ്. ആയതിനാൽ ഈ ശീർഷകത്തിൽ നിലവിലുള്ള വിഹിതത്തിനു പുറമെ 10.46 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX- ഭക്ഷ്യം

വോട്ട് ചെയ്തത് : 10,91,60,295,000 രൂപ
(102,110,294,000+70,500,001,000)

ചാർജ്ജ് ചെയ്തത് : ഇല്ല

2408-01-004-99- കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്

ബഡ്ജറ്റ് വിഹിതം: 6,00,00,000 രൂപ (പ്ലാൻ)

(23) കേരളത്തിന്റെ തനത് ഭക്ഷ്യ ഇനങ്ങളെ പ്രോത്സാഹിപ്പിക്കുക, ഈ ഭക്ഷ്യ ഇനങ്ങൾക്ക് അന്താരാഷ്ട്ര വിപണിയിൽ മത്സരിക്കാൻ തക്ക ഗുണനിലവാരം ഉറപ്പാക്കുക എന്നീ ലക്ഷ്യങ്ങളോടെ പത്തനംതിട്ട ജില്ലയിലെ കോന്നിയിൽ പ്രവർത്തിക്കുന്ന ഭക്ഷ്യ ഗവേഷണ വികസന കൗൺസിലിന്റെ സേവനം വിപുലീകരിക്കുന്നതിന്റെ ഭാഗമായി ഫുഡ് ബിസിനസ്സ് മാനേജ്മെന്റ് സ്കൂൾ, ഔഷധ പരിശോധനാ ലബോറട്ടറി, എറണാകുളത്ത് ശീതീകരണ സംഭരണിയും പച്ചക്കറി-പഴവർഗ്ഗങ്ങളുടെ

നിർമ്മാണലീകരണ യൂണിറ്റും, ഭക്ഷ്യപാർക്ക് എന്നിവ സ്ഥാപിക്കുക, പരിശീലന പരിപാടികൾ സംഘടിപ്പിക്കുക തുടങ്ങിയ ഭക്ഷ്യ സംസ്കരണ-മൂല്യവർദ്ധന പ്രവർത്തനങ്ങൾക്ക് വേണ്ടി നിലവിൽ ബഡ്ജറ്റ് വിഹിതമായി അനുവദിച്ചിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ബഡ്ജറ്റ് വിഹിതത്തിനുപുറമെ 9.35 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-95-34- അന്ത്യോദയ അന്നയോജന പദ്ധതി നടപ്പിലാക്കുന്നതിനു വേണ്ട ഭക്ഷ്യധാന്യങ്ങൾ വിതരണത്തിനെത്തിക്കുന്നതിനുള്ള ട്രാൻസ്പോർട്ടേഷൻ ചെലവും മറ്റു ചെലവുകളും -മറ്റുചെലവുകൾ ബഡ്ജറ്റ് വിഹിതം: 13,20,00,000 രൂപ (നോൺ പ്ലാൻ)

(24) അന്ത്യോദയ അന്നയോജന പദ്ധതി പ്രകാരം ലഭ്യമാകുന്ന ഭക്ഷ്യധാന്യങ്ങളുടെ വിതരണത്തിനുള്ള കടത്തുകൂലി, കൈകാര്യച്ചെലവ് മുതലായവ വഹിക്കുന്നതിനാണ് ഈ തുക വകയിരുത്തിയിട്ടുള്ളത്. റേഷൻ മൊത്ത വ്യാപാരികളുടെ കമ്മീഷൻ 23.01.2016-ലെ ഉത്തരവ് പ്രകാരം കിന്റേലിന് പരമാവധി 60 രൂപയായും റേഷൻ ചില്ലറ വ്യാപാരികളുടെ കമ്മീഷൻ 01.01.2015-ലെ ഉത്തരവ് പ്രകാരം കിന്റേലിന് പരമാവധി 100 രൂപയായും വർദ്ധിപ്പിച്ചിട്ടുള്ളതിനാൽ ആകെ 36.7048 കോടി രൂപ കമ്മീഷൻ ഇനത്തിൽ മാത്രം നൽകേണ്ടതുണ്ട്. ഇതിനു പുറമെ 16.1868 കോടി രൂപ മുൻ വർഷത്തെ കടിശ്ശികയിനത്തിലും നൽകേണ്ടതുണ്ട്. ഈ ചെലവുകൾ വഹിക്കുന്നതിന് ബഡ്ജറ്റ് വിഹിതമായി അനുവദിച്ചിട്ടുള്ള 13.20 കോടി രൂപ അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈയിനത്തിൽ 39.6916 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-33 - കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ
ലിമിറ്റഡിലേക്ക് മാർക്കറ്റ് ഇന്റർവെൻഷൻ
പ്രവർത്തനങ്ങൾക്കുള്ള ഗ്രാന്റ് - സബ്സിഡികൾ

ബഡ്ജറ്റ് വിഹിതം : 1,50,00,00,000 രൂപ (നോൺപ്ലാൻ)

(25) പൊതു വിപണിയിലുണ്ടാകുന്ന വിലക്കയറ്റം നിയന്ത്രിക്കുന്നതിനായി 13 ഇനം അവശ്യസാധനങ്ങൾ സർക്കാർ നിശ്ചയിക്കുന്ന സബ്സിഡി നിരക്കിൽ സപ്ലൈകോ വിൽപ്പന ശാലകൾ വഴി വിതരണം ചെയ്തുവരുന്നു. അവശ്യസാധനങ്ങൾക്ക് പുറമേ മരുന്നുകൾ ഉൾപ്പെടെയുള്ള മറ്റ് ഉപഭോക്തൃ താല്പര്യ ഉല്പന്നങ്ങളും ഡിസ്കൗണ്ട് നിരക്കിൽ വിതരണം ചെയ്യുന്നു. സപ്ലൈകോ നടത്തിവരുന്ന ഇത്തരം മാർക്കറ്റ് ഇന്റർവെൻഷൻ പ്രവർത്തനങ്ങൾക്ക് ധനസഹായം നൽകുന്നതിനായി ഈ സാമ്പത്തികവർഷം ബഡ്ജറ്റ് വിഹിതമായി 150 കോടി രൂപയാണ് വകയിരുത്തിയിട്ടുള്ളത്. പുതുക്കിയ ബഡ്ജറ്റ് പ്രസംഗത്തിൽ സപ്ലൈകോയുടെ വില്പനശാലകളിൽ നിർണ്ണയിക്കപ്പെട്ട ഇനങ്ങൾക്ക് നിലവിലുള്ള വിലകളിൽ വർദ്ധന വരുത്തുന്നതല്ലെന്ന് പ്രഖ്യാപിച്ചിട്ടുണ്ട്. ഇത് പ്രകാരം ഈ സാമ്പത്തിക വർഷം വിപണിയിടപെടൽ പദ്ധതിക്കായി സപ്ലൈകോയ്ക്ക് 356.40 കോടി രൂപയോളം ആവശ്യമായി വരും. കൂടാതെ സംസ്ഥാനത്തെ റേഷൻ കടകൾ വഴി റേഷൻ പഞ്ചസാര മൊത്ത വിതരണം നടത്തുന്നതിന് സർക്കാരിന്റെ ഏജൻസിയായി പ്രവർത്തിക്കുന്ന സപ്ലൈകോയ്ക്ക് ആയതിനായി കേന്ദ്ര സബ്സിഡിയിനത്തിലും റേഷൻ വ്യാപാരികളിൽ നിന്നും ലഭിക്കുന്ന തുകയും കഴിച്ച് അധികമായി വരുന്ന സാമ്പത്തിക ബാധ്യത, ഓണക്കാലത്ത് വിതരണം നടത്തേണ്ട സ്പെഷ്യൽ പഞ്ചസാരയുടെ അധിക സാമ്പത്തിക ബാധ്യത എന്നിവയ്ക്കായി 45 കോടി രൂപയും ആവശ്യമായി വരും. ഇപ്രകാരം ആകെ 401.40 കോടി രൂപ ലഭിച്ചാൽ മാത്രമേ വിപണിയിടപെടൽ വിജയകരമാക്കാൻ സാധിക്കുകയുള്ളൂവെന്ന് സമിതി മനസ്സിലാക്കുന്നു. ആയതിനാൽ ഈ ഇനത്തിൽ നിലവിലെ ബഡ്ജറ്റ് വിഹിതത്തിനു പുറമെ 251.4 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2408-01-800-85- കൺസ്യൂമർ ഹെൽപ്പ് ലൈൻ (100% കേന്ദ്ര വിഹിതം)
ബഡ്ജറ്റ് വിഹിതം: 1000 രൂപ (പ്ലാൻ)

(26) "സ്റ്റേറ്റ് കൺസ്യൂമർ ഹെൽപ്പ് ലൈൻ" പദ്ധതിയുടെ രണ്ടാം ഘട്ട ധനസഹായമായി കേന്ദ്രസർക്കാർ അനുവദിച്ച 18,60,854/- രൂപ ചെലവഴിക്കുന്നതിനുള്ള ഭരണാനുമതി സംസ്ഥാന സർക്കാരിൽ നിന്നും ലഭ്യമായിട്ടുണ്ട്. പ്രസ്തുത തുക വിനിയോഗിക്കുന്നതിന് 'ന്യൂ സർവ്വീസ് ' നടപടിക്രമം പാലിക്കുന്നതിനായി ഈ സാമ്പത്തികവർഷത്തെ ആദ്യ ബഡ്ജറ്റിൻമേലുള്ള ഭേദഗതി പത്രിക പ്രകാരം 1000/- രൂപ പ്രസ്തുത ശീർഷകത്തിൽ വകയിരുത്തിയിട്ടുണ്ട്. ബാക്കി തുകയായ 18,59,854/- രൂപ ലഭ്യമായെങ്കിൽ മാത്രമേ 'കൺസ്യൂമർ ഹെൽപ്പ് ലൈൻ' പദ്ധതി വിജയകരമായി മുന്നോട്ട് കൊണ്ടുപോകാൻ കഴിയുകയുള്ളൂ. ആയതിനാൽ ഈ ഇനത്തിൽ 18.60 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-82 - പൊതു വിതരണ സമ്പ്രദായം പൂർണ്ണമായും
കമ്പ്യൂട്ടർവൽക്കരിക്കുന്നതിന്

ബഡ്ജറ്റ് വിഹിതം : ഇല്ല

(27) പൊതുവിതരണ സമ്പ്രദായത്തിന്റെ സമ്പൂർണ്ണ കമ്പ്യൂട്ടർവൽക്കരണത്തിനായി 2014-15 സാമ്പത്തിക വർഷം കേന്ദ്രസർക്കാർ അനുവദിച്ച 730.40 ലക്ഷം രൂപയും ആയതിന് ഇല്ലമായ സംസ്ഥാന വിഹിതവും കൂടി ചേർത്ത് 1460.80 ലക്ഷം രൂപയാണ് പ്രസ്തുത പദ്ധതിക്കായി വകയിരുത്തിയിരിക്കുന്നത്. 2014-15, 2015-16 എന്നീ സാമ്പത്തിക വർഷങ്ങളിലായി ഇതിനായി 966.36 ലക്ഷം രൂപ ചെലവഴിക്കുകയും ബാക്കിതുകയായ 494.44 ലക്ഷം രൂപ കഴിഞ്ഞ സാമ്പത്തിക വർഷം സർക്കാരിലേക്ക് സറണ്ടർ ചെയ്യുകയും ചെയ്തിരുന്നു. ഈ സാമ്പത്തികവർഷം ഈ ശീർഷകത്തിൽ തുകയൊന്നും അനുവദിച്ചിട്ടില്ല. ആയതിനാൽ നടപ്പുസാമ്പത്തിക

വർഷത്തെ പ്രവർത്തനങ്ങൾക്കായി കഴിഞ്ഞ സാമ്പത്തികവർഷം സറണ്ടർ ചെയ്ത 494.44 ലക്ഷം രൂപ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

3456-00-001-81- വില നിരീക്ഷണ സെല്ലുകൾ 100% സി. എസ്. എസ്.
ബഡ്ജറ്റ് വിഹിതം: ഇല്ല

(28) വിലനിരീക്ഷണ സെല്ലുകളുടെ വിപുലീകരണവുമായി ബന്ധപ്പെട്ട് ഹാർഡ് വെയർ/സോഫ്റ്റ് വെയർ എന്നീ ചെലവുകൾക്കായി 2015-16 സാമ്പത്തികവർഷം കേന്ദ്ര സർക്കാർ അനുവദിച്ച 10.80 ലക്ഷം രൂപ ചെലവാഴിക്കുന്നതിനുള്ള ഭരണാനുമതി സംസ്ഥാന സർക്കാരിൽ നിന്നും ലഭിച്ചിരുന്നു. എന്നാൽ പ്രസ്തുത ശീർഷകത്തിൽ നിന്നും 84,000/- രൂപ മാത്രമേ ചെലവാഴിക്കാൻ സാധിച്ചുള്ളൂ. ബാക്കി തുകയായ 9.96 ലക്ഷം രൂപ സർക്കാരിലേക്ക് സറണ്ടർ ചെയ്യുകയുണ്ടായി. ഈ സാമ്പത്തിക വർഷം പ്രസ്തുത ശീർഷകത്തിൽ തുകയൊന്നും വകയിരുത്തിയിട്ടില്ലാത്തതിനാൽ നടപ്പു സാമ്പത്തികവർഷത്തെ പ്രവർത്തനങ്ങൾക്കായി കഴിഞ്ഞ സാമ്പത്തികവർഷം സറണ്ടർ ചെയ്ത 9.96 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

3456-00-001-80- ദേശീയ ഭക്ഷ്യസുരക്ഷാ നിയമത്തിനു കീഴിൽ വരുന്ന സംസ്ഥാന ഭക്ഷ്യകമ്മീഷൻ, ജില്ലാ പരാതി പരിഹാര ഓഫീസുകൾ

ബഡ്ജറ്റ് വിഹിതം: 1,000 രൂപ (പ്ലാൻ)

(29) 2013-ലെ ദേശീയ ഭക്ഷ്യസുരക്ഷാ നിയമത്തിലെ അദ്ധ്യായം VII പ്രകാരം പൊതുജനങ്ങളിൽ നിന്നും ലഭിക്കുന്ന പരാതി പരിഹരിക്കുന്നതിനായി സംസ്ഥാന ഭക്ഷ്യകമ്മീഷനും 10 ജില്ലാ പരാതി പരിഹാര ഓഫീസുകളും സ്ഥാപിച്ച്

ഉത്തരവായിട്ടുണ്ട്. പ്രസ്തുത ഓഫീസുകളുടെ പ്രവർത്തനചെലവുകൾക്കുള്ള തുക വകകൊള്ളിക്കുന്നതിനായി 'ന്യൂ സർവ്വീസ്' നടപടിക്രമത്തിലൂടെ ലഭ്യമായ ഈ ശീർഷകത്തിൽ 6.7862 കോടി വകയിരുത്തണമെന്ന് സമിതി ശുപാർശ ചെയ്യുന്നു.

3456-00-104-99- കേരള ഉപഭോക്തൃ ക്ഷേമനിധിയിൽ നിന്നുള്ള ഉപഭോക്തൃ ക്ഷേമ പരിപാടികൾക്കുള്ള ചെലവുകൾ

ബഡ്ജറ്റ് വിഹിതം: 15,00,000 രൂപ (നോൺപ്ലാൻ)

(30) രജിസ്റ്റർ ചെയ്തിട്ടുള്ള ഉപഭോക്തൃ സംരക്ഷണ സമിതി/സംഘങ്ങൾ എന്നിവയുടെ പ്രവർത്തനങ്ങൾക്ക് സാമ്പത്തിക സഹായം നൽകുക എന്ന ലക്ഷ്യത്തോടെ "1992-ലെ ഉപഭോക്തൃക്ഷേമ നിയമം" അനുസരിച്ച് കേന്ദ്രഗവൺമെന്റ് കേന്ദ്ര തലത്തിൽ രൂപീകരിച്ച ക്ഷേമനിധിയുടെ മാതൃകയിൽ സംസ്ഥാനതലത്തിലും ക്ഷേമനിധി രൂപീകരിക്കുന്നതിനാണ് ഈ ശീർഷകത്തിൽ തുക വകയിരുത്തിയിരിക്കുന്നത്. 2010-11 സാമ്പത്തിക വർഷം സംസ്ഥാന സർക്കാർ കൺസ്യൂമർ വെൽഫെയർ ഫണ്ട് നിധിയിലേക്ക് അനുവദിച്ച 2.5 കോടി രൂപയും 2011-12 സാമ്പത്തിക വർഷം കേന്ദ്രസർക്കാർ നൽകിയ ധനസഹായമായ 7.5 കോടി രൂപയും ഉൾപ്പെടെ തിരുവനന്തപുരം ജില്ലാ ട്രഷറിയിൽ നിക്ഷേപിച്ച 10 കോടി രൂപ സ്ഥിരനിക്ഷേപത്തിൽ നിന്നും പ്രതിവർഷം 85 ലക്ഷം രൂപ പലിശയിനത്തിൽ ലഭിക്കും. പ്രസ്തുത തുക ഈ ശീർഷകത്തിൽ വകയിരുത്തി ലഭിച്ചാൽ മാത്രമേ നടപ്പു സാമ്പത്തികവർഷത്തെ ഉപഭോക്തൃക്ഷേമ പ്രവർത്തനങ്ങൾ സംഘടിപ്പിക്കുവാൻ കഴിയുകയുള്ളൂവെന്ന് സമിതി മനസ്സിലാക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിന് പുറമേ 70 ലക്ഷം രൂപ കൂടി അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4408-01-101-95- റേഷൻ കാർഡ് പുതുക്കൽ

ബഡ്ജറ്റ് വിഹിതം: 50,00,000 രൂപ (നോൺപ്ലാൻ)

(31) 'ദേശീയ ഭക്ഷ്യസുരക്ഷാ നിയമം 2013' സംസ്ഥാനത്ത് നടപ്പിലാക്കുന്നതുമായി ബന്ധപ്പെട്ട് നിലവിലുള്ള റേഷൻ കാർഡുകൾ പുതുക്കുന്നതിനായി 61.60 കോടി രൂപയുടെ പുതുക്കിയ ഭരണാനുമതി ലഭിച്ചു. ഇത് പ്രകാരം 33 കോടി രൂപ 2014-15, 2015-16 സാമ്പത്തിക വർഷങ്ങളിലായി ലഭിച്ചിരുന്നു. ബാക്കി തുകയായ 28.60 കോടി രൂപ സർക്കാരിൽ നിന്നും ലഭ്യമാകാനുണ്ട്. നടപ്പു സാമ്പത്തികവർഷത്തെ പ്രവർത്തനങ്ങൾക്കായി 25.3391 കോടി രൂപ ആവശ്യമുള്ളതിനാൽ നിലവിൽ വകയിരുത്തിയിട്ടുള്ള 50 ലക്ഷം രൂപയ്ക്ക് പുറമേ 24.8391 കോടി രൂപ കൂടി, ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2016 ആഗസ്റ്റ് 10.

എ. സി. മൊയ്തീൻ,
ചെയർമാൻ,
സബ്ജക്ട് കമ്മിറ്റി XI.

©

കേരള നിയമസഭാ സെക്രട്ടേറിയറ്റ്

2016

കേരള നിയമസഭാ പ്രിന്റിംഗ് പ്രസ്സ്.